

Il-Ġurnal Uffiċjali

L 159

tal-Unjoni Ewropea



Edizzjoni bil-Malti

Legiżlazzjoni

Volum 52
20 ta' Ġunju 2009

Werrej

I Atti adottati skont it-Trattati tal-KE/Euratom li l-pubblikazzjoni tagħhom hija obbligatorja

REGOLAMENTI

Regolament tal-Kummissjoni (KE) Nru 535/2009 tad-19 ta' Ġunju 2009 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix 1

Regolament tal-Kummissjoni (KE) Nru 536/2009 tad-19 ta' Ġunju 2009 li jiddetermina safejn jistgħu jintlaqgħu l-applikazzjonijiet għal liċenzji tal-importazzjoni mressqa matul ix-xahar ta' Ġunju 2009 għal ċerti prodotti tal-halib fil-kuntest ta' ċerti kwoti tariffarji miftuħa bir-Regolament (KE) Nru 2535/2001 3

★ **Regolament tal-Kummissjoni (KE) Nru 537/2009 tad-19 ta' Ġunju 2009 li jemenda r-Regolament (KE) Nru 1235/2008, f'dak li għandu x'jaqsam mal-lista ta' pajjiżi terzi li minnhom ċerti prodotti agrikoli miksubin minn produzzjoni organika jehtigilhom joriginaw biex ikunu kkummerċjalizzati fil-Komunità ⁽¹⁾ 6**

REGOLI INTERNI U TA' PROĊEDURA

Il-Komitat Ekonomiku u Soċjali Ewropew

★ **Ir-raba' emenda tar-Regoli ta' Proċedura tal-KESE, approvata fis-sessjoni plenarja tat-12 ta' Marzu 2008 10**

⁽¹⁾ Test b'relevanza għaž-ŻEE

(Ikompili fil-paġna ta' wara)

II Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja

DEĊIŻJONIJIET

Il-Kummissjoni

2009/476/KE:

- ★ **Deċiżjoni tal-Kummissjoni tat-28 ta' Jannar 2009 Dwar l-ghajjnuna fil-forma tal-holqien ta' fond ta' kumpens fil-qafas tal-organizzazzjoni tas-suq tal-elettriku implimentata mil-Lussemburgu (C 43/2002 (ex NN 75/2001)) (notifikata taht id-dokument numru C(2009) 230) ⁽¹⁾.....** 11



⁽¹⁾ Test b'relevanza għaż-ŻEE

I

(Atti adottati skont it-Trattati tal-KE/Euratom li l-pubblikazzjoni tagħhom hija obbligatorja)

REGOLAMENTI

REGOLAMENT TAL-KUMMISSJONI (KE) Nru 535/2009

tad-19 ta' Ġunju 2009

li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u
ħaxix

IL-KUMMISSJONI TAL-KOMUNITAJIET EWROPEJ,

Billi:

Wara li kkunsidrat it-Trattat li jistabbilixxi l-Komunità Ewropea,

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

ADOTTAT DAN IR-REGOLAMENT:

Artikolu 1

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fl-20 ta' Ġunju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 19 ta' Ġunju 2009.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	CL	55,0
	MA	32,7
	MK	38,5
	TR	51,6
	ZZ	44,5
0707 00 05	JO	156,8
	MK	29,2
	TR	116,9
	ZZ	101,0
0709 90 70	TR	104,9
	ZZ	104,9
0805 50 10	AR	60,5
	BR	104,3
	TR	53,8
	ZA	71,4
	ZZ	72,5
0808 10 80	AR	79,6
	BR	69,6
	CL	76,5
	CN	97,4
	NZ	106,8
	US	92,8
	UY	49,5
	ZA	85,7
	ZZ	82,2
0809 10 00	TR	212,2
	US	174,4
	ZZ	193,3
0809 20 95	TR	363,4
	ZZ	363,4
0809 30	MA	405,8
	TR	138,0
	US	203,1
	ZZ	249,0
0809 40 05	AU	289,7
	CL	108,6
	ZZ	199,2

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 536/2009**tad-19 ta' Ġunju 2009****li jiddetermina safejn jistgħu jintlaqgħu l-applikazzjonijiet għal liċenzji tal-importazzjoni mressqa matul ix-xahar ta' Ġunju 2009 għal ċerti prodotti tal-halib fil-kuntest ta' ċerti kwoti tariffarji miftuħa bir-Regolament (KE) Nru 2535/2001**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jwaqqaf il-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-ġestjoni tal-kwoti tariffarji tal-importazzjoni għall-prodotti agrikoli soġġetti għal sistema ta' ċertifikati tal-importazzjoni ⁽²⁾, u b'mod partikolari l-Artikolu 7(2) tiegħu,

Billi:

L-applikazzjonijiet għal liċenzji tal-importazzjoni mressqa bejn l-1 u l-10 ta' Ġunju 2009 għal ċerti kwoti tariffarji msemija fl-Anness I għar-Regolament tal-Kummissjoni (KE) Nru 2535/2001 tal-14 ta' Diċembru 2001 li jipprovdi regoli dettal-

jati biex ikun applikat ir-Regolament tal-Kunsill (KE) Nru 1255/1999 rigward l-arrangamenti tal-importazzjoni tal-halib u tal-prodotti tal-halib u biex jinfethu kwoti tat-tariffa ⁽³⁾, jirrigwardaw kwantitajiet oghla minn daww disponibbli. Għaldaqstant, jehtieg li jiġi ddeterminat kemm jistgħu jinħarġu liċenzji tal-importazzjoni, billi jiġu ffixati l-koeffiċjenti tal-allokazzjoni applikabbli għall-kwantitajiet mitluba,

ADOTTAT DAN IR-REGOLAMENT:

Artikolu 1

L-applikazzjonijiet għal liċenzji tal-importazzjoni għall-prodotti tal-kwoti tariffarji msemija fit-taqsimiet I.A, I.D, I.F, I.H, I.I, u I.J tal-Anness I għar-Regolament (KE) Nru 2535/2001, imressqa matul il-perjodu bejn bejn l-1 u l-10 ta' Ġunju 2009 jagħtu lok għall-hruġ ta' liċenzji tal-importazzjoni għall-kwantitajiet mitluba, bil-koeffiċjenti tal-allokazzjoni ffixati fl-Anness għal dan ir-Regolament.

Artikolu 2

Dan ir-Regolament għandu jidhol fis-sehh fl-20 ta' Ġunju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 19 ta' Ġunju 2009.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali⁽¹⁾ ĠU L 299, 16.11.2007, p. 1.⁽²⁾ ĠU L 238, 1.9.2006, p. 13.⁽³⁾ ĠU L 341, 22.12.2001, p. 29.

ANNEX

I.A

Numru tal-kwota tariffarja	Koeffiċjent tal-allokazzjoni
09.4590	—
09.4599	100 %
09.4591	—
09.4592	—
09.4593	—
09.4594	—
09.4595	2,475253 %
09.4596	100 %

“—”: Il-Kummissjoni ma rċeviet l-ebda applikazzjoni għal liċenzja.

I.D

Prodotti li joriġinaw mit-Turkija

Numru tal-kwota tariffarja	Koeffiċjent tal-allokazzjoni
09.4101	—

“—”: Il-Kummissjoni ma rċeviet l-ebda applikazzjoni għal liċenzja.

I.F

Prodotti li joriġinaw mill-Iżvizzera

Numru tal-kwota tariffarja	Koeffiċjent tal-allokazzjoni
09.4155	100 %

I.H

Prodotti li joriġinaw min-Norveġja

Numru tal-kwota tariffarja	Koeffiċjent tal-allokazzjoni
09.4179	100 %

I.I

Prodotti li joriġinaw mill-Iżlanda

Numru tal-kwota tariffarja	Koeffiċjent tal-allokazzjoni
09.4205	100 %
09.4206	—

“—”: Il-Kummissjoni ma rċeviet l-ebda applikazzjoni għal liċenzja.

I.J

Prodotti li joriġinaw mir-Repubblika tal-Moldova

Numru tal-kwota tariffarja	Koeffiċjent tal-allokazzjoni
09.4210	—

“—”: Il-Kummissjoni ma rċeviet l-ebda applikazzjoni għal licenzja.

REGOLAMENT TAL-KUMMISSJONI (KE) Nru 537/2009**tad-19 ta' Ġunju 2009**

li jemenda r-Regolament (KE) Nru 1235/2008, f'dak li għandu x'jaqsam mal-lista ta' pajjiżi terzi li minnhom ċerti prodotti agrikoli miksubin minn produzzjoni organika jehtigilhom joriġinaw biex ikunu kkummerċjalizzati fil-Komunità

(Test b'relevanza għaž-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jhassar ir-Regolament (KEE) Nru 2092/91 u b'mod partikolari l-Artikolu 33(2) tiegħu ⁽¹⁾,

Billi:

(1) Skont ir-Regolament (KE) Nru 834/2007, l-Anness III għar-Regolament tal-Kummissjoni (KE) Nru 1235/2008 tat-8 ta' Diċembru 2008 li jstabbilixxi r-regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar l-arrangamenti għall-importazzjoni jiet ta' prodotti organiċi minn pajjiżi terzi ⁽²⁾ stabbilixxa lista ta' pajjiżi terzi li għandhom sistema ta' produzzjoni u miżuri ta' kontroll għal produzzjoni organika rekonoxxuti bħala ekwivalenti. Fid-dawl ta' applikazzjonijiet u informazzjoni godda li rċiviet il-Kummissjoni minn pajjiżi terzi mill-ahhar pubblikazzjoni tal-lista, għandhom jitqiesu ċerti modifikazzjonijiet u jiżdiedu jew jiddaħhlu fil-lista.

(2) L-awtoritajiet tal-Awstralja u tal-Kosta Rika staqsew lill-Kummissjoni biex tinkludi entità ġdida ta' kontroll u ċertifikazzjoni. L-awtoritajiet Awstraljani u Kosta Rikani pprezentaw lill-Kummissjoni l-garanziji mehtieġa biex jissodisfawha dwar l-ilhuq tal-kriterji stipulati fl-Artikolu 8(2) tar-Regolament (KE) Nru 1235/2008 mill-entitajiet godda ta' kontroll u ċertifikazzjoni.

(3) It-tul ta' żmien tal-inkluzjoni tal-Indja fil-lista provduta fl-Anness III tar-Regolament (KE) Nru 1235/2008 jiskadi fit-30 ta' Ġunju 2009. Sabiex ikun evitat tfixkil fil-kummerċ, jenhtieġ li tkun estiża l-inkluzjoni tal-Indja fil-lista għal perjodu itwal. L-awtoritajiet Indjani talbu lill-Kummissjoni biex tinkludi erba' entitajiet godda ta' kontroll u ċertifikazzjoni. L-awtoritajiet Indjani ppre-

zentaw lill-Kummissjoni l-garanziji mehtieġa biex jissodisfawha dwar l-ilhuq tal-kriterji stipulati fl-Artikolu 8(2) tar-Regolament (KE) Nru 1235/2008 mill-entitajiet godda ta' kontroll u ċertifikazzjoni. L-awtoritajiet Indjani informaw lill-Kummissjoni li korp wiehed ta' kontroll biddel ismu.

(4) L-awtoritajiet Iżraeljani informaw lill-Kummissjoni li korp wiehed ta' kontroll biddel ismu.

(5) Ċerti prodotti agrikoli li jiġu importati mit-Tuneżija, bħalissa qed jiġu kkummerċjalizzati fil-Komunità skont ir-regoli tranżizzjonali stipulati fl-Artikolu 19 tar-Regolament (KE) Nru 1235/2008. It-Tuneżija bagħtet talba lill-Kummissjoni biex tinkludiha fil-lista provduta fl-Anness III ta' dak ir-Regolament. Bagħtet l-informazzjoni mehtieġa skont l-Artikoli 7 u 8 ta' dak ir-Regolament. L-eżaminazzjoni ta' din l-informazzjoni u d-diskussjoni konsegwenti mal-awtoritajiet Tuneżjani wasslu għall-konkluzjoni li, f'dak il-pajjiż ir-regoli li jirregolaw il-produzzjoni u l-kontrolli tal-prodotti agrikoli huma ekwivalenti għal dawk stabbiliti fir-Regolament (KE) Nru 834/2007. Il-Kummissjoni wettqet kontroll fuq il-post dwar ir-regoli tal-miżuri tal-produzzjoni u l-kontroll attwalment applikati fit-Tuneżija, kif previst fl-Artikolu 33(2) tar-Regolament (KE) Nru 834/2007.

(6) Ir-Regolament (KE) Nru 1235/2008 għandu għalhekk jiġi emendat skont dan.

(7) Il-miżuri provduti f'dan ir-Regolament huma skont l-opinjoni tal-Kumitat regolatorju għall-produzzjoni organika,

ADOTTAT DAN IR-REGOLAMENT:

Artikolu 1

L-Anness III tar-Regolament (KE) Nru 1235/2008 huwa emendat skond l-Anness ta' dan ir-Regolament.

⁽¹⁾ ĠU L 189, 20.7.2007, p. 1.

⁽²⁾ ĠU L 334, 12.12.2008, p. 25.

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 19 ta' Ġunju 2009.

Għall-Kummissjoni
Mariann FISCHER BOEL
Membri tal-Kummissjoni

ANNEX

L-Anness III għar-Regolament (KE) Nru 1235/2008 huwa emendat kif ġej:

(1) Jiddahhal dan l-inċiż li ġej fil-punt 5 tat-test relatat mal-Awstralja:

“— AUS-QUAL Pty Ltd, www.ausqual.com.au”;

(2) Jiddahhal dan l-inċiż li ġej fil-punt 5 tat-test relatat mal-Kosta Rika:

“— Control Union Certifications, www.cuperu.com”;

(3) It-test li jirrigwarda l-Indja huwa emendat kif ġej:

(a) il-punt 5 qed jinbidel b'dan li ġej:

“— Aditi Organic Certifications Pvt. Ltd, www.aditcert.net

— APOF Organic Certification Agency (AOCA), www.aoca.in

— Bureau Veritas Certification India Pvt. Ltd, www.bureauveritas.co.in

— Control Union Certifications, www.controlunion.com

— ECOCERT India Private Limited, www.ecocert.in

— Food Cert India Pvt. Ltd, www.foodcert.in

— IMO Control Private Limited, www.imo.ch

— Indian Organic Certification Agency (Indocert), www.indocert.org

— ISCOP (Indian Society for Certification of Organic products), www.iscoporganiccertification.com

— Lacon Quality Certification Pvt. Ltd, www.laconindia.com

— Natural Organic Certification Association, www.nocaindia.com

— OneCert Asia Agri Certification private Limited, www.onecertasia.in

— SGS India Pvt. Ltd, www.in.sgs.com

— Uttaranchal State Organic Certification Agency (USOCA),
www.organicuttarakhand.org/products_certification.htm

— Vedic Organic certification Agency, www.vediccertification.com

— Rajasthan Organic Certification Agency (ROCA),
http://www.rajasthankrishi.gov.in/Departments/SeedCert/index_eng.asp”;

(b) Fil-punt 7, “2009” tinbidel b’ “2014”;

(4) Fil-punt 5 tat-test li jirrigwardja l-Iżrael, ir-raba' inċiż jinbidel b'dan li ġej:

— Secal Israel Inspection and certification, www.skal.co.il;

(5) Wara t-test li jirrigwardja l-Iżvizzera, jiddaħhal it-test li ġej:

“TUNISIA

1. Il-kategoriji tal-prodotti:

- (a) għelejjel mhux ipproċessati u materjal u żrieragh veġetatattivi tal-propagazzjoni għall-kultivazzjoni;
- (b) prodotti agrikoli pproċessati għall-użu bħala ikel komposti essenzjalment minn ingredjent wiehed jew aktar li joriġinaw mill-pjanti.

2. **L-Origini:** prodotti tal-kategorija 1(a) u ingredjenti mkabbra b'mod organiku fil-prodotti tal-kategorija 1(b) li tkabbru fit-Tuneżija.

3. **L-Istandards tal-produzzjoni:** Il-liġi Nru 99-30 tal-5 ta' April 1999 dwar il-Biedja organika; id-Digriet tal-Ministru tal-Agrikoltura tat-28 ta' Frar 2001, li japprova l-ispeċifikazzjonijiet standard tal-produzzjoni ta' għelejjel skont il-metodu organiku.

4. **L-Awtorità Kompetenti:** Direction générale de la Production Agricole, www.agriportail.tn

5. Entitajiet ta' kontroll:

- Ecocert SA en Tunisie, www.ecocert.com
- Istituto Mediterraneo di Certificazione IMC, www.imcert.it
- BCS, www.bcs-oeko.com
- Lacon, www.lacon-institute.com

6. **Entitajiet ta' ċertifikazzjoni:** bħal fil-punt 5.

7. **Tul taż-żmien tal-inklużjoni:** it-30 ta' Ġunju 2012”

REGOLI INTERNI U TA' PROĊEDURA

IL-KUMITAT EKONOMIKU U SOĊJALI EWROPEW

Ir-raba' emenda tar-Regoli ta' Proċedura tal-KESE, approvata fis-sessjoni plenarja tat-12 ta' Marzu 2008 ⁽¹⁾

Fit-12 ta' Marzu 2008, l-assemblea plenarja tal-Kumitat Ekonomiku u Soċjali Ewropew iddeċidiet li temenda l-kontenut tal-Artikolu 72 tar-Regoli ta' Proċedura tagħha.

It-test il-ġdid tal-Artikolu 72 tar-Regoli ta' Proċedura tal-Kumitat Ekonomiku u Soċjali Ewropew huwa dan li ġej:

"Artikolu 72

1. Il-poteri li l-Istatut tal-Impjegati jagħti lill-awtorità li tahtar, u dawk li l-kondizzjonijiet applikabbli għall-haddiema l-oħra jagħtu lill-awtorità kompetenti sabiex tikkonkludi kuntratti ta' impjegi, għas-Segretarju Ġenerali, huma mhaddma mill-Bureau.
 2. Il-poteri li l-Istatut tal-uffiċjali tal-Komunitajiet jagħtu fuq l-awtorità li tahtar huma mhaddma:
 - fir-rigward tal-uffiċjali tal-grupp ta' funzjoni AD16, AD15, u AD14, fuq proposta tas-Segretarju Ġenerali, mill-Bureau fir-rigward tal-applikazzjoni tal-Artikoli 13, 29, 30, 31, 32, 40, 41, 49, 50, 51, 78 u 90, paragrafu 1 tal-Istatut tal-uffiċjali; fir-rigward tad-dispożizzjonijiet l-oħrajn tal-Istatut inkluż l-Artikolu 90 paragrafu 2, fuq proposta tas-Segretarju Ġenerali, mill-President;
 - fir-rigward tal-uffiċjali tal-grupp ta' funzjoni AD13, AD12 u AD11, mill-President, fuq proposta tas-Segretarju Ġenerali;
 - fir-rigward tal-uffiċjali tal-grad l-oħra tal-grupp ta' funzjoni AD u għall-grupp ta' funzjoni AST, mis-Segretarju Ġenerali.
 3. Il-poteri mogħtija mill-kondizzjonijiet tax-xogħol applikabbli għall-haddiema l-oħra tal-Komunitajiet lill-awtorità kompetenti sabiex tikkonkludi kuntratti ta' impjegi huma mhaddma:
 - fir-rigward tal-impjegati temporanji tal-grad AD16, AD15, u AD14, fuq proposta tas-Segretarju Ġenerali, mill-Bureau fl-applikazzjoni tal-Artikoli 11, 17, 33 u 48 tal-Kondizzjonijiet tax-Xogħol; fir-rigward tad-dispożizzjonijiet l-oħra tal-Kondizzjonijiet tax-Xogħol, fuq proposta tas-Segretarju Ġenerali, mill-President;
 - fir-rigward tal-aġenti temporanji tal-grad AD 13, AD 12 u AD 11, mill-President, fuq proposta tas-Segretarju Ġenerali;
 - fir-rigward tal-aġenti temporanji tal-grad l-oħra tal-grupp ta' funzjoni tal-Amministraturi u għall-grupp ta' funzjoni tal-Assistenti, mis-Segretarju Ġenerali;
 - fir-rigward tal-konsulenti speċjali, tal-impjegati awżiljarji, tal-impjegati b'kuntratt u tal-impjegati lokali, mis-Segretarju Ġenerali.
 4. Il-poteri mogħtija lill-istituzzjoni permezz tal-Artikolu 110 tal-Istatut tal-uffiċjali bl-għan li jiġu implimentati d-dispożizzjonijiet ġenerali ta' twettiq tal-Istatut u tar-regolamenti mghoddija b'konsens huma mhaddma mill-President.
 5. Il-Bureau, il-President u s-Segretarju Ġenerali jistgħu jiddelegaw il-poteri mogħtija lilhom skont dan l-Artikolu.
 6. Il-proċeduri ta' delega meħuda skont il-paragrafu 5 ta' dan l-Artikolu għandhom jiddeterminaw il-firxa tal-poteri mogħtija, il-limiti u l-iskadenzi kif ukoll jekk il-benefiċjarji ta' din id-delega jkunux jistgħu jiddelegaw il-poteri tagħhom."
- It-test il-ġdid daħal fis-seħh dakinhar li ġie adottat.

⁽¹⁾ It-test shih tar-Regoli ta' Proċedura tal-Kumitat bl-aħhar modifiki approvati fis-sessjoni plenarja tal-5 ta' Lulju 2006 ġew ippubblikati fil-ĠU L 93 3.4.2007.

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

IL-KUMMISSJONI

DEĊIŻJONI TAL-KUMMISSJONI

tat-28 ta' Jannar 2009

Dwar l-ghajjnuna fil-forma tal-holqien ta' fond ta' kumpens fil-qafas tal-organizzazzjoni tas-suq tal-elettriku implimentata mil-Lussemburgu (C 43/2002 (ex NN 75/2001))

(notifikata taht id-dokument numru C(2009) 230)

(It-test bl-ilsien Franciż biss huwa awtentiku.)

(Test b'relevanza għaż-ŻEE)

(2009/476/KE)

IL-KUMMISSJONI TAL-KOMUNITAJIET EWROPEJ,

wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel paragrafu tal-Artikolu 88(2) tiegħu,

wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

wara li l-partijiet interessati ġew mistiedna jressqu l-kummenti tagħhom skont dawn l-Artikoli ⁽¹⁾, u wara li ġew ikkunsidrati dawn il-kummenti,

Billi:

1. PROĊEDURA

(1) Permezz ta' ittra li ġgħib id-data tat-2 ta' Lulju 2001, irreġistrata fis-16 ta' Lulju 2001 bin-numru N 475/01, il-Lussemburgu informa lill-Kummissjoni skont l-Artikolu 88(3) tat-Trattat dwar il-holqien ta' fond ta' kumpens fil-qafas tal-organizzazzjoni tas-suq tal-elettriku. Il-miżura nnotifikata kienet, madankollu, fil-verità għet implimentata mill-1 ta' Jannar 2001. Il-Kummissjoni għalhekk qieset li l-miżura ma setgħetx tiġi kkunsidrata bħala proġett biex tinghata għajjnuna skont it-tifsira tal-Artikolu 88(3) tat-Trattat, u fit-30 ta' Lulju 2001 niżż-litha fir-reġistru tal-ghajjnuniet mhux notifikati, bin-numru NN 75/01.

(2) Wara skambju ta' korrispondenza mal-awtoritajiet Lussemburgiżi, il-Kummissjoni infurmat lil-Lussemburgu, b'ittra li ġgħib id-data tal-5 ta' Ġunju 2002, dwar id-deċiżjoni tagħha li tiftah il-proċedura prevista fl-Artikolu 88(2) tat-Trattat fir-rigward ta' din il-miżura. Hija stiednet ukoll lil-Lussemburgu biex, fi żmien xahar mid-data ta' meta jirċievi l-ittra, jippreżenta l-kummenti tiegħu u jressaq it-tagħrif utli kollu għall-evalwazzjoni tal-miżura.

(3) Id-deċiżjoni tal-Kummissjoni li tiftah din il-proċedura għet ippubblikata f'Il-Ġurnal Uffiċjali tal-Unjoni Ewropea ⁽²⁾. Il-Kummissjoni stiednet lill-partijiet interessati jippreżentaw il-kummenti tagħhom dwar il-miżura inkwistjoni.

(4) Permezz ta' ittra li ġgħib id-data tat-22 ta' Lulju 2002, irreġistrata fis-26 ta' Lulju 2002, il-Lussemburgu talab li jittawwal iż-żmien biex jibgħat il-kummenti tiegħu, u l-Kummissjoni aċċettat u ffixsat il-limitu ta' żmien bħala l-5 ta' Settembru 2002 permezz ta' ittra li ġgħib id-data tat-30 ta' Lulju 2002.

(5) Permezz ta' faks mibgħuta fl-4 ta' Diċembru 2002, irreġistrata fl-istess jum, il-Pajjiżi l-Baxxi għaddew lill-Kummissjoni l-kummenti tagħhom fuq il-miżura inkwistjoni. B'ittra li ġgħib id-data tat-18 ta' Frar 2003, il-Kummissjoni għaddiet l-ittra tal-Pajjiżi l-Baxxi lil-Lussemburgu u stednitu jgħaddilha l-kummenti tiegħu fi żmien xahar. Wara li bagħtet ittra ta' tfakkir fis-16 ta' Mejju 2003, fit-28 ta' Mejju 2003 l-Kummissjoni rċeviet minghand il-Lussemburgu, permezz ta' faks li għet irreġistrata fl-istess jum, talba biex jittawwal iż-żmien biex iwieġeb.

⁽¹⁾ ĠU L 255, 23.10.2002, p. 15.

⁽²⁾ Ara n-nota nru 1 ta' qiegħ il-paġna.

- (6) B'ittra li għib id-data tal-4 ta' Ġunju 2003, irreġistrata fil-5 ta' Ġunju 2003, il-Lussemburgu għadda lill-Kummissjoni l-kummenti tiegħu kemm fuq l-ittra tal-Kummissjoni tal-5 ta' Ġunju 2002 kif ukoll fuq il-kummenti furnuti mill-Pajjiżi l-Baxxi. Il-Lussemburgu għadda tagħrif addizzjonali permezz ta' ittra li għib id-data tat-3 ta' Mejju 2004, irreġistrata fit-13 ta' Mejju 2004.
- (7) Fil-25 ta' Jannar 2005 saret laqgħa ta' hidma bejn il-Lussemburgu u l-Kummissjoni.
- (8) B'ittra li għib id-data tal-31 ta' Marzu 2005, il-Kummissjoni talbet tagħrif minghand il-Lussemburgu. Il-Kummissjoni rċeviet risposta minghand il-Lussemburgu permezz tal-ittri datati 20 ta' April u 20 ta' Mejju 2005, irreġistrati rispettivament fis-27 ta' April u fl-1 ta' Ġunju 2006.
- (9) B'ittra li għib id-data tal-31 ta' Marzu 2005, il-Kummissjoni talbet tagħrif addizzjonali minghand il-Lussemburgu. Permezz ta' ittra li għib id-data tat-22 ta' Novembru 2005, irreġistrata fit-23 ta' Novembru 2005, il-Lussemburgu talab li jittawwal iż-żmien biex jibgħat ir-reazzjoni tiegħu, u l-Kummissjoni ffixsat il-limitu ta' żmien bħala l-31 ta' Jannar 2006 permezz ta' ittra li għib id-data tal-5 ta' Diċembru 2005. Il-Kummissjoni rċeviet twegiba mil-Lussemburgu permezz ta' ittri datati 31 ta' Jannar 2006, irreġistrati fit-3 ta' Frar 2006.
- (10) B'ittra li għib id-data tas-27 ta' Marzu 2006, il-Kummissjoni talbet tagħrif addizzjonali minghand il-Lussemburgu. Il-Kummissjoni rċeviet twegiba mil-Lussemburgu permezz ta' ittra li għib id-data tal-11 ta' April 2006, irreġistrata fit-18 ta' April 2006.
- (11) Fit-12 ta' Diċembru 2006 saret laqgħa ta' hidma bejn il-Lussemburgu u l-Kummissjoni.
- (12) B'ittra li għib id-data tal-21 ta' Novembru 2007, il-Kummissjoni talbet tagħrif addizzjonali minghand il-Lussemburgu. Permezz ta' ittra li għib id-data tas-6 ta' Diċembru 2007, irreġistrata fl-10 ta' Diċembru 2007, il-Lussemburgu talab li jittawwal iż-żmien biex jibgħat ir-reazzjoni tiegħu, u l-Kummissjoni aċċettat u ffixsat il-limitu ta' żmien bħala s-17 ta' Jannar 2008 permezz ta' ittra li għib id-data tal-14 ta' Diċembru 2007. Il-Kummissjoni rċeviet twegiba mil-Lussemburgu permezz ta' ittra li għib id-data tat-28 ta' Jannar 2008, irreġistrata fit-30 ta' Jannar 2008.
- (13) Fis-27 ta' Frar 2008 saret laqgħa ta' hidma bejn il-Lussemburgu u l-Kummissjoni.
- (14) Il-Kummissjoni rċeviet tagħrif addizzjonali minghand il-Lussemburgu b'ittra li għib id-data tad-19 ta' Ġunju 2008, irreġistrata fl-20 ta' Ġunju 2008, u b'ittra rreġistrata fit-12 ta' Settembru 2008.

2. DESKRIZZJONI

2.1. Il-qafas leġislattiv tal-mekkanizmu ta' kumpens

2.1.1. *Ir-Regolament Gran Dukali (minn issa 'l quddiem "RGD") tat-30 ta' Mejju 1994 u l-proċess tal-liberalizzazzjoni tas-suq tal-elettriku*

- (15) Ir-RGD tat-30 ta' Mejju 1994 ⁽³⁾ dwar il-produzzjoni tal-enerġija elettrika msejsa fuq enerġiji li jiġġeddu jew il-koġenerazzjoni (minn issa 'l quddiem "elettriku nadif") jimponi obbligu ta' xiri ta' dan l-elettriku nadif fuq Cegedel, li f'dak iż-żmien kienet il-konċessjonarju ġenerali wahdieni tan-netwerk elettriku fil-Lussemburgu. Is-sistema tirrigwarda l-produzzjoni tal-elettriku permezz tal-enerġija mill-ilma, mir-rih, fotovoltajka, mill-bijogass u mill-bijomassa, u l-produzzjoni tal-elettriku bil-koġenerazzjoni.
- (16) L-ewwel artikolu tar-RGD tal-1994 jipprevedi li l-"kwantitajiet ta' elettriku disponibbli li jkun għejjin mill-awto-produzzjoni msejsa fuq l-enerġiji li jiġġeddu jew fuq il-koġenerazzjoni jiġu, fuq talba tal-awtoġeneratur, jehodhom l-Istat Gran Dukali fisem in-netwerk pubbliku". Ir-RGD tal-1994 jiffissa wkoll il-prezzijiet ta' dan l-elettriku nadif fl-ivell oghla minn dak tal-elettriku prodott bil-mod konvenzjonali. Il-prezzijiet tax-xiri tal-elettriku nadif ġew aġġustati mill-ġdid matul iż-żmien, b'mod partikulari permezz tar-RGD tal-14 ta' Ottubru 2005 ⁽⁴⁾. Il-prezzijiet fis-sehh fl-1 ta' Jannar 2008 ġew iffissati mir-RGD tat-8 ta' Frar 2008 ⁽⁵⁾ dwar il-produzzjoni tal-elettriku msejsa fuq is-sorsi ta' enerġija li jiġġeddu.
- (17) Il-Lussemburgu kkalkula li fl-2000, l-obbligu tax-xiri li johroġ mir-RGD tal-1994 kien jinvolvi produzzjoni ta' 112GWh ⁽⁶⁾, u li dawn il-volumi kienu nxxraw bi prezz medju li kien madwar it-triplu tal-prezz li jirriżulta mill-kuntratti ta' forniment fuq medda twila ta' żmien li kienet ikkonkludiet Cegedel. Skont l-awtoritajiet Lussemburġi, dan wassal għal spiża addizzjonali ta' 275 miljun frank Lussemburġi, jiġifieri EUR 6,8 miljun.
- (18) Wara l-ftuh tas-settur tal-elettriku għall-kompetizzjoni permezz tal-liġi tal-24 ta' Lulju 2000 ⁽⁷⁾, l-obbligu tax-xiri infirex għad-distributuri kollha li joperaw fil-Lussemburgu. Dawn kienu jammontaw għal tlettax fl-2001, bl-ewlieni fosthom, Cegedel, u t-tieni l-ikbar, Sotel, li kienu jfornu lis-siti tal-azzar tan-naħa t'isfel tal-pajjiż, u distributuri lokali. Madankollu, fil-verità, Cegedel wahedha kienet tixtri l-biċċa l-kbira tal-elettriku nadif prodott fil-Lussemburgu.

⁽³⁾ *Il-Gazzetta Uffiċjali tal-Lussemburgu* A Nru 62, 12.7.1994, p. 1140.

⁽⁴⁾ RGD tal-14 ta' Ottubru 2005 1) dwar il-forniment ta' enerġija elettrika msejsa fuq l-enerġiji li jiġġeddu u 2) li jimmodifika r-RGD tat-30 ta' Mejju 1994 dwar il-produzzjoni tal-enerġija elettrika msejsa fuq l-enerġiji li jiġġeddu jew fuq il-koġenerazzjoni kif ukoll ir-RGD tat-22 ta' Mejju 2001 dwar l-introduzzjoni ta' fond ta' kumpens fil-qafas tal-organizzazzjoni tas-suq tal-elettriku (*Il-Gazzetta Uffiċjali tal-Lussemburgu* A, nru 181, 14.11.2005, p. 2948).

⁽⁵⁾ *Il-Gazzetta Uffiċjali tal-Lussemburgu* A Nru 16, 12.2.2008, p. 260

⁽⁶⁾ Skont il-Lussemburgu, il-konsum totali tal-elettriku fil-Lussemburgu kien ta' 5 650 GWh fl-2000.

⁽⁷⁾ *Il-Gazzetta Uffiċjali tal-Lussemburgu* A Nru 79, 21.8.2000, p. 1896.

2.1.2. Ir-RGD tat-22 ta' Mejju 2001

(19) Sabiex l-ispejjeż marbuta mal-obbligu tal-akkwist tal-elettriku nadif jitqassmu b'mod ġust fost id-distributuri, il-Lussemburgu ddeċieda li jdahhal mekkaniżmu ta' kumpens permezz tar-RGD tat-22 ta' Mejju 2001⁽⁸⁾ dwar l-introduzzjoni ta' fond ta' kumpens fil-qafas tal-organizzazzjoni tas-suq tal-elettriku. Fil-verità, il-fond ta' kumpens kien ilu fis-sehh mill-1 ta' Jannar 2001.

(20) Skont l-Artikolu 21 tar-RGD tat-22 ta' Mejju 2001, kull distributtur Lussemburgiż tal-elettriku huwa awtorizzat li jiġbor kontribuzzjoni għall-fond ta' kumpens minghand il-klijenti aħharin tiegħu. Il-kontribuzzjoni hija proporzjonali għall-konsum ta' elettriku min-naħa tal-klijent aħhari. Barra minn hekk, il-mekkaniżmu tal-fond ta' kumpens jippermetti li l-ispejjeż marbutin mal-obbligu tax-xiri ta' elettriku nadif jitqassmu fuq il-klijenti kollha kemm huma tad-distributtur. L-ammont tal-kontribuzzjonijiet huwa ffissat kull sena mill-Istat b'mod li l-flus li jidhlu fil-fond ma jaqbūx l-ispiża addizzjonali marbuta max-xiri ta' elettriku nadif. L-Artikolu 13 tar-RGD tat-22 ta' Mejju 2001 jgħid li l-konsumaturi l-kbar tal-elettriku⁽⁹⁾ huma eżentati mill-hlas ta' din il-kontribuzzjoni sal-31 ta' Diċembru 2005⁽¹⁰⁾. Skont l-awtoritajiet Lussemburgiżi, din l-eżenzjoni tikkonċerna madwar hamsin mill-konsumaturi l-kbar, l-aktar fl-industrija kimika u fil-qasam tal-azzar.

(21) B'hekk, skont l-Artikolu 23 tar-RGD tat-22 ta' Mejju 2001, il-kontribuzzjoni għall-klijenti kollha li mhumiex eżentati hija ffissata għal EUR 2.73 kull MWh għas-sena 2001.

2.1.3. Ir-RGD tad-9 ta' Diċembru 2005

(22) Wara t-taħdidiet bilaterali li saru mal-Kummissjoni, ir-RGD tad-9 ta' Diċembru 2005⁽¹¹⁾, li daħal fis-sehh fl-1 ta' Jannar 2006, immodifika r-RGD tat-22 ta' Mejju 2001. Huwa jhassar b'mod partikulari l-eżenzjoni mill-kontribuzzjoni għall-konsumaturi l-kbar tal-elettriku, u minflokha jdahhal tliet kategoriji ta' klijenti, li jikkorrispondu ma' tliet livelli ta' kontribuzzjonijiet differenti⁽¹²⁾:

— il-kategorija A hija magħmula mill-klijenti li l-miters tagħhom juru konsum annwali ta' elettriku ta' 25 MWh jew inqas. Għas-sena 2007, il-kontribuzzjonijiet li kellhom ihallu l-konsumaturi tal-kategorija A ġew iffissati għal EUR 7 kull MWh.

⁽⁸⁾ Il-Gazzetta Uffiċjali tal-Lussemburgu A Nru 70, 19.6.2001, p. 1407.
⁽⁹⁾ Il-konsumaturi l-kbar tal-elettriku huma l-imprizi konnessi man-netwerk elettriku b'tensjoni oghla minn 65 kV.

⁽¹⁰⁾ Skont l-Artikolu 14 tar-RGD tat-22 ta' Mejju 2001, l-ghadd ta' benefiċjarji tal-eżenzjoni jista' madankollu jiċċekken qabel l-1 ta' Jannar 2006 jekk il-kontribuzzjoni tal-klijenti sugġetti għall-fond ta' kumpens tiżdied b'aktar minn 50 % matul is-snin finanzjarji 2002 u 2003.

⁽¹¹⁾ Il-Gazzetta Uffiċjali tal-Lussemburgu A nru 203, 16.12.2005, p. 3256.

⁽¹²⁾ L-Artikolu 1 tar-RGD tad-9 ta' Diċembru 2005 li jimmodifika l-Artikolu 21 tar-RGD tat-22 ta' Mejju 2001.

— il-kategorija B hija magħmula mill-klijenti li l-miters tagħhom juru konsum annwali ta' elettriku oghla minn 25 MWh, bl-eċċezzjoni tal-miters li huma kklassifikati fil-kategorija Ċ. Għas-sena 2007, il-kontribuzzjonijiet li kellhom ihallu l-konsumaturi tal-kategorija B ġew iffissati għal EUR 2,70 kull MWh.

— il-kategorija Ċ tirrigwarda l-klijenti rilevanti tal-kategorija B li, barra minn hekk, "iridu jikkommettu ruħhom li jtejbū b' mod sostanzjali l-effiċjenza enerġetika ġenerali tagħhom billi jiġi konkluz ftehim bejn il-Gvern u l-impriza kkonċernata [...] Il-ftehim li jrid jiġi konkluz għandu jkun fih klawżola ta' penali f' każ li ma jiġux rispettati l-impenji"⁽¹³⁾. Il-ftehimiet jiġu f' tmiemhom fil-31 ta' Jannar 2008. Għas-sena 2007, il-kontribuzzjonijiet li kellhom ihallu l-konsumaturi tal-kategorija Ċ ġew iffissati għal EUR 0.75 kull MWh.

2.1.4. Dispożizzjonijiet applikabbli fl-1 ta' Jannar 2009

(23) L-awtoritajiet Lussemburgiżi impenjaw ruħhom li jissostitwixxu r-RGD tad-9 ta' Diċembru 2005 b'RGD ġdid, li sal-lum għadu ma ġiex publikat, li d-dhul tiegħu fis-sehh huwa mahsub għall-1 ta' Jannar 2009. Skont l-awtoritajiet Lussemburgiżi, ir-RGD l-ġdid jipprevedi li d-distributuri jistgħu jiġbru kontribuzzjoni għall-ispejjeż mahluqa mill-elettriku nadif minghand il-klijenti aħharin tagħhom. Il-livell ta' din il-kontribuzzjoni għaldaqstant mhuwiex aktar iffissat mill-poter pubbliku iżda jithalla fidejn id-distributuri biex jiddeċiduh huma.

2.2. It-tħaddim tal-mekkaniżmu ta' kumpens


(24) B'mod Prattiku, ir-RGD tat-22 ta' Mejju 2001 u tad-9 ta' Diċembru 2005 jipprovdu li d-distributtur ewlieni fil-Lussemburgu, Cegedel, li l-biċċa l-kbira tal-kapitali tagħha huma fidejn il-privat, trid tixtri l-elettriku nadif kollu prodott fil-Lussemburgu bil-prezz iffissat mill-Istat. Dawn ix-xirijiet tagħmillhom fisimha stess jew fisem id-distributuri l-oħra li kkonkludew kuntratti ta' forniment mal-produtturi tal-elettriku nadif. Imbagħad, id-distributtur ewlieni jbiegħ l-elettriku nadif lill-kompetituri tiegħu skont is-sehem tas-suq li għandu kull wiehed minnhom fis-suq Lussemburgiż, u bi prezz tal-bejgħ iffissat mill-Istat fuq il-bażi tal-prezz tas-suq tal-elettriku stabbilit is-sena ta' qabel. L-ispejjeż supplimentari minhabba l-elettriku nadif jikkorrispondu għad-differenza bejn il-prezz tax-xiri għall-produtturi tal-elettriku nadif (tariffa ta' injezzjoni) u l-prezz tal-bejgħ għad-distributuri l-oħrajn, li huma ffissati mill-Istat. Id-distributuri kollha jagħtu kont kull xahar tax-xirijiet tagħhom ta'

⁽¹³⁾ Ir-RGD tad-9 ta' Diċembru 2005, Artikolu 1.

elettriku nadif lir-regolatur Lussemburgiż tal-enerġija, l-Istitut Luxembourgeois de Régulation (minn issa 'l quddiem "ILR"). Fi tmiem is-sena, ir-regolatur iqassam il-kumpens bejn id-distributori: jekk is-sehem tal-elettriku nadif prodott fil-Lussemburgu li tkun inxtrat minn distributtur tkun ikbar mis-sehem tiegħu mis-suq tal-elettriku, jirċievi kumpens mill-fond. bil-maqlub, jekk is-sehem

tiegħu ta' elettriku nadif mixtri tkun inqas minn sehem mis-suq nazzjonali, irid iħallas lill-fond kontribuzzjoni li tikkorrispondi għad-differenza. Il-fond ta' kumpens, għalhekk, għandu l-għan li jiżgura li kull distributtur li jopera fil-Lussemburgu jixtri sehem mill-elettriku nadif prodott fil-Lussemburgu li tkun identika għal sehem mis-suq nazzjonali.

- (25) It-tabella ta' hawn fuq tiddeskrivi kif jahdem il-fond ta' kumpens, li kienet fis-seħh sal-31 ta' Diċembru 2008.



3. RAĠUNIJET LI WASSLU GĦALL-FTUH TAL-PROCEDURA TA' INVESTIGAZZJONI FORMALI

- (26) Fid-deċiżjoni li tiftaħ procedura ta' investigazzjoni formali, il-Kummissjoni qieset li l-mekkaniżmu ta' kumpens jidher li kien qed jikkostitwixxi għajnuna mill-Istat skont l-Artikolu 87(1) tat-Trattat ⁽¹⁴⁾.
- (27) Il-miżura tagħti vantaġġ lill-produtturi ta' elettriku nadif, li jibbenefikaw *in fine* mill-ammont tal-fond ta' kumpens. Barra minn hekk, l-eżonerazzjoni tal-kumpens applikabbli sal-31 ta' Diċembru 2005 jiffavorixxi l-impreżi li huma konsumaturi kbar tal-elettriku meta mqabbla mal-impreżi l-oħra li għandhom jikkontribwixxu għall-fond ta' kumpens. Min-naħa l-oħra, id-distributori ma jibbenefikaw minn l-ebda vantaġġ minhabba li għandhom biss rwol ta' intermedjarji fil-ġbir tal-kontribuzzjonijiet mogħtija mill-klijenti aħharin u mħallsa *in fine* lill-produtturi ta' elettriku nadif.

- (28) Dan il-vantaġġ huwa pprovdut permezz tar-riżorsi tal-Istat, mhux minhabba l-introduzzjoni tal-obbligu ta' xiri ta' elettriku nadif iżda minhabba l-ħolqien tal-fond ta' kumpens. Fil-fatt, dan ġie mwaqqaf mill-Istat, u huwa alimentat minn sistema ta' kontribuzzjonijiet obligatorji u l-ammonti li jitpoġġew fih huma kkontrollati mill-Istat.
- (29) Il-miżura hija selettiva minhabba li tiffavorixxi biss ċerti impreżi jew ċerti attivitajiet, b'mod partikolari l-produtturi ta' elettriku nadif fil-konfront tal-produtturi l-oħra ta' elettriku u l-impreżi li huma konsumaturi kbar tal-elettriku meta mqabbla mal-impreżi l-oħra konsumaturi tal-elettriku.
- (30) Fl-aħharnett, l-ġoti ta' vantaġġ lill-produtturi tal-elettriku nadif huwa tali li li jiddisturba s-suq intern tal-elettriku u tikkostitwixxi distorsjoni fil-kompetizzjoni, l-istess bħall-vantaġġ li jibbenefikaw minnhom l-impreżi li huma konsumaturi kbar tal-elettriku, li huma attivi f'diversi setturi tal-ekonomija.

⁽¹⁴⁾ Ara l-punti 14 sa 19 tad-deċiżjoni ta' ftuh ta' procedura formali ta' investigazzjoni, ĠU C 255, 23.10.2002.

(31) Il-Kummissjoni mbagħad eżaminat il-kompatibbiltà tal-mekkanizmu tal-kumpens mas-suq komuni skont l-Artikolu 87(3)(c) tat-Trattat, fid-dawl tal-linji gwida Komunitarji dwar l-ghajnuna mill-Istat għall-harsien tal-ambjent tal-2001 (minn hawn 'il quddiem "il-qafas tal-2001")⁽¹⁵⁾. Hija esprimiet dawn id-dubbi dwar is-sugġett.

(32) L-ewwel nett, il-Kummissjoni qieset li l-ghajnuniet favur produtturi tal-elettriku nadif ma jidhrux li jissodisfaw il-kundizzjonijiet tad-dispożizzjonijiet li ġejjin tal-linji gwida tal-2001:

— is-sistema ma tiggarantix li l-ghajnuna tkun limitata għall-ispejjeż addizzjonali bejn il-prezz tal-produzzjoni u l-prezz tas-suq tal-enerġija kkonċernata. Ma tillimitax l-ghajnuna skont id-dewmien meħtieġ biex tiġi koperta l-iżvalutazzjoni tal-impjant. U lanqas ma tikkunsidra l-ghajnuna eventwali għall-investiment rċevuta mill-produtturi għall-impjanti tagħhom, bħall-primjum ekoloġiku fil-Lussemburgu⁽¹⁶⁾. (punt E.3.3.2 tal-linji gwida 2001);

— is-sistema ma tippredix mekkanizmu tas-suq bħal ċertifikati ekoloġiċi (punt E.3.3.2 tal-linji gwida 2001);

— l-ghajnuna għat-thaddim mhijiex ikkalkolata abbażi tal-ispejjeż esterni evitati (punt E.3.3.3 tal-linji gwida 2001);

— l-ghajnuna għat-thaddim mhijiex limitata għal hames snin, mhijiex digressiva u l-intensità tagħha mhijiex limitata għal 50 % tal-ispejjeż addizzjonali (punt E.3.3.4 tal-linji gwida 2001).

(33) It-tieni nett, il-Kummissjoni tqis li l-eżenzjoni minn kontibuzzjoni mogħtija lill-impriżi li huma konsumaturi kbar tal-elettriku ma kinetx tidher li tissodisfa l-kriterji stabbiliti mil-linji gwida 2001: l-impriżi li nġataw l-eżenzjoni ma impenjawx ruħhom biex jilhqgħu l-ghanijiet ta' harsien tal-ambjent⁽¹⁷⁾; mhumiex obbligati li jhallu parti sinifikanti tat-taxxa⁽¹⁸⁾; finalment, l-eżenzjonijiet mhumiex digressivi fit-tifsira tal-linji gwida 2001 u l-intensità tagħhom mhijiex limitata għal 50 %⁽¹⁹⁾.

(34) Fl-ahharnett, il-Kummissjoni eżaminat il-kompatibbiltà tal-miżura mal-Artikoli 25 u 90 tat-Trattat. Fil-fatt, il-mekkanizmu ta' kumpens ma jippredix eżonerazzjoni mill-kontibuzzjoni għall-elettriku importat, u mit-taxxa fuq l-esportazzjonijiet. Madankollu din il-miżura tagħti vantaġġ biss *in fine* lill-produtturi nazzjonali tal-elettriku nadif. L-elettriku importat huwa għalhekk taxxat

mingħajr ma jibbenefika *in fine* mill-appoġġ li jgawdi l-elettriku nadif prodott fil-Lussemburgu.

(35) Ir-RGD l-ġdid imsemmi fil-punt 23, li għandu jidhol fis-seħh fl-1 ta' Jannar 2009, jemenda l-mekkanizmu ta' kumpens b'tali mod li ma jaqax iktar taht ir-raġunijiet li wasslu għall-ftuh tal-proċedura ta' investigazzjoni formali. Għalhekk, din id-Deciżjoni teżamina l-eżistenza ta' ghajnuna mill-Istat u l-kompatibbiltà eventwali tal-mekkanizmu ta' kumpens skont l-Artikolu 87(3)(c) tat-Trattat sal-31 ta' Diċembru 2008.

4. KUMMENTI TAL-LUSSEMBURGU DWAR IL-FTUH TAL-PROĊEDURA TA' INVESTIGAZZJONI FORMALI

4.1. Dwar id-deskrizzjoni tal-miżura

(36) L-ewwelnett, il-Lussemburgu jenfasizza li skont ir-RGD tat-30 ta' Mejju 1994, Cegedel biss hija obbligata tixtri l-elettriku nadif prodott fil-Lussemburgu. Sussegwentement, minhabba l-liberalizzazzjoni, deheru distributuri oħra fil-kompetizzjoni, li kienu 13 f'Ġunju 2003. Kollha kellihom l-obbligu li jixtru elettriku nadif. Madankollu, fil-fatt, l-ispejjeż addizzjonali dejjem kienu jaffettwaw essenzjalment lil operatur wiehed, Cegedel. Għalhekk il-Lussemburgu jiġbed l-attenzjoni għall-fatt li l-fond ta' kumpens jiffavorixxi fir-realtà kompetizzjoni ekwa bejn id-distributuri, minhabba li jqassam bejniethom l-ispejjeż addizzjonali marbutin mal-obbligu ta' xiri ta' elettriku nadif.

(37) It-tieni nett, il-Lussemburgu jindika li l-miżura tippredix benefiċċju ambjentali sinifikanti u tikkontribwixxi biex jinkisbu l-ghanijiet ta' harsien tal-ambjent li għalihom kien impenja ruhu l-Lussemburgu, skont il-politika tal-Komunità ta' ġlieda kontra t-tibdil fil-klima: għal-Lussemburgu, l-ghan huwa li jnaqqas b'28 % l-emmissjonijiet tas-CO₂ meta mqabbla mal-1990. Għalhekk l-awtoritajiet Lussemburġiżi jistiednu lill-Kummissjoni biex tevalwa l-effetti potenzjali tad-distorsjoni tal-kompetizzjoni jew l-effett fuq il-kummerċ intrakomunitarju fid-dawl tal-benefiċċji ambjentali tal-miżura.

4.2. Dwar l-eżistenza ta' ghajnuna mill-Istat

(38) Il-Lussemburgu jqis li l-holqien tal-fond ta' kumpens mhuwiex ghajnuna mill-Istat skont it-tifsira tal-Artikolu 87(1) tat-Trattat.

(39) L-ewwelnett, il-Lussemburgu jinsisti li, skont is-sentenza tal-Qorti tal-Ġustizzja tal-Komunitajiet Ewropej (aktar 'il quddiem "il-Qorti tal-Ġustizzja") tat-13 ta' Marzu 2001, PreussenElektra⁽²⁰⁾, il-fond ma kien jinvolvi l-eħda riżorsi tal-Istat. Fil-fatt, qabel ma ġie introdott il-fond, l-ispejjeż addizzjonali marbutin mal-obbligu ta' xiri ta' elettriku nadif kienu mħallsa biss mill-klijenti aħharin ta' kumpanija privata, Cegedel. Wara l-introduzzjoni tal-fond, l-ispejjeż addizzjonali ġew imqassma bejn il-klijenti kollha tad-distributuri kollha attivi fil-Lussemburgu, iżda ma kinix jinkludu iktar riżorsi mill-Istat. Il-Lussemburgu jikkwota bħala appoġġ għall-argument il-punt 66 tas-sentenza PreussenElektra: "Leġiżlazzjoni ta' Stat Membru li,

⁽¹⁵⁾ ĠU L 37, 3.2.2001, p. 3.

⁽¹⁶⁾ Id-Deciżjoni tal-Kummissjoni tas-17 ta' Ottubru 2001 dwar il-każ N 842/2000 (ĠU C 5, 8.1.2002, p. 5).

⁽¹⁷⁾ Ara l-punt 51, taht 1a).

⁽¹⁸⁾ Ara l-punt 51, taht 1b), it-tieni inċiż.

⁽¹⁹⁾ Ara l-punt 46.

⁽²⁰⁾ C-379/98, Ġabra 2001, p.I-02099

minn naha, tobbliġa l-imprizi privati ta' provvista tal-elettriku li jixtru l-elettriku prodott fiż-żona ta' provvista tagħhom minghand sorsi ta' enerġija li jiġġeddu għal prezzijiet minimi oġġla mill-valur ekonomiku reali ta' dan it-tip ta' elettriku u, min-naha l-oħra, li tqassam l-ispiża finanzjara li tirriżulta minn dan l-obbligu bejn dawn l-imprizi li jipprovdu l-elettriku u lill-operaturi privati tas-sistemi ta' elettriku li jinsabu f'pożizzjoni upstream ma tikkostitwixxi għajna mill-Istat skont l-Artikolu 92(1) tat-Trattat KE (li sar, wara emenda, l-Artikolu 87(1) KE)."

- (40) It-tieni nett, il-Lussemburgu jinnota li l-fond ta' kumpens ma johlqx vantaġġ għall-produtturi tal-elettriku nadif safejn m'hemm l-ebda rabta kuntrattwali jew finanzjarja bejn il-fond u l-produtturi. Dawn tal-aħħar huma fil-fatt direttament imħallsa mid-distributuri meta jixtru elettriku nadif, skont it-tariffi stabbiliti dak iż-żmien mir-RGD tat-30 ta' Mejju 1994. Il-fond ta' kumpens, min-naha tiegħu, jaffettwa biss kumpensi bejn id-distributuri.
- (41) Il-fond ta' kumpens għalhekk ma johlqx vantaġġ għall-imprizi li huma konsumaturi kbar tal-elettriku meta mqabbla ma' dawk li jikkontribwixxu għall-fond. Fil-fatt, il-benefiċjarji tal-eżenzjoni — l-industrija kimika u siderurgika — m'għandhomx kompetitur fil-Lussemburgu li għandu jikkontribwixxi għall-fond. Barra minn dan, il-Lussemburgu jqis li l-benefiċjarji tal-eżenzjoni mhumix vantaġġjati meta mqabbla mal-kompetituri li jinsabu barra mill-Lussemburgu.
- (42) Fl-aħħarnett, il-Lussemburgu jqis li l-effett tad-distorsjoni tal-kompetizzjoni u l-effett fuq il-kummerċ intrakomunitarja marbutin mal-fond ta' kumpens huma biss fit-teorija. B'mod partikolari, mhuwiex stabbilit li l-eżenzjonijiet li minnhom tibbenefika l-industrija tal-manifattura fuq skala kbira fil-Lussemburgu jaffettwaw l-iskambji bejn l-Istati Membri.

4.3. Dwar il-ksur tal-Artikoli 25 u 90 tat-Trattat

- (43) Il-Lussemburgu jqis li l-mekkaniżmu ta' kumpens ma jiksirx l-Artikoli 25 u 90 tat-Trattat. Fil-fatt, skont il-Lussemburgu, is-sistema ma tittrattax b'mod differenti l-elettriku prodott fil-Lussemburgu u l-elettriku importat. Barra minn hekk, l-elettriku nadif prodott skont ir-RGD tat-30 ta' Mejju 1994 mhuwiex esportat. B'dan il-mod, produttur li jinsab fi Stat Membru ieħor iżda li għandu klijenti fil-Lussemburgu huwa ttrattat bl-istess mod bħal produttur li jinsab fil-Lussemburgu u li jbiegħ fis-suq nazzjonali. Il-konkluzjoni hija l-istess jekk il-klijenti ta' dawn iż-żewġ produtturi jinsabu fi Stat Membru ieħor.

4.4. Dwar il-kompatibbiltà ta' għajna mill-Istat potenzjali mat-Trattat

- (44) Anke jekk huma jikkontestaw li l-eżenzjoni ta' kontribuzzjoni għall-imprizi li huma konsumaturi kbar tal-elettriku tikkostitwixxi għajna mill-Istat, l-awtoritajiet Lussemburġi jenfasizzaw li din il-miżura tista' tiġi meqjusa kompatibbli mal-linji gwida 2001.
- (45) L-ewwelnett, il-Lussemburgu josserva li l-eżenzjoni hija fil-fatt mogħtija abbażi ta' ftehim volontarju li jinkludi għanijiet ta' titjib fl-effiċjenza enerġetika għall-industrijali firmatarji. Il-ftehim volontarju ġie konkluż bejn il-Lussemburgu u l-Federazzjoni Nazzjonali għall-Industriji (FEDIL) f'Marzu 1996, u għedded f'April 2001.
- (46) It-tieni nett, il-Lussemburgu jammetti li l-ftehim madankollu ma jipprevedix sanzjoni f'każ ta' nuqqas ta' twettiq tal-impenji, iżda jiehu l-impenji li jinkludi tali mekkaniżmu bl-ghan li jikkonforma mal-punt 51(1a) tal-linji gwida 2001.

5. KUMMENTI TAL-PARTIJET INTERESSATI

- (47) Il-Pajjiżi l-Baxxi biss ipprezentaw kummenti wara l-ftuh ta' proċedura ta' investigazzjoni formali tal-mekkaniżmu ta' kumpens fil-Lussemburgu.
- (48) Il-Pajjiżi l-Baxxi jfakkru li l-għajna mill-Istat lill-produtturi nazzjonali ta' elettriku nadif hija awtorizzata bil-kundizzjoni li ma tkunx iktar mill-ispejjeż żejda mhux li ma jwasslux għal profitt tal-produzzjoni ta' dan l-elettriku. L-awtoritajiet tal-Pajjiżi l-Baxxi jiddikjaraw li huma favur il-kumpens integrali ta' dawn l-ispejjeż addizzjonali li ma jwasslux għal profitt kollha, sabiex tiġi żviluppata l-produzzjoni tal-elettriku nadif. Dan l-appoġġ huwa fil-fatt meħtieġ biex l-Istati Membri jkun jistgħu jilhqnu l-għanijiet ambjentali li għalihom impenjaw ruħhom meta rratifikaw il-protokoll ta' Kyoto ⁽²¹⁾.
- (49) Il-Pajjiżi l-Baxxi jenfasizzaw ukoll li għandha tithalla margini għall-manuvri lil kull Stat Membru sabiex jintlaħqu l-għanijiet ambjentali tal-protokoll ta' Kyoto. Għalhekk huma jissuġġerixxu lill-Kummissjoni strateġija ta' każ b'każ fil-konfront tal-miżuri ta' appoġġ għall-elettriku nadif li ttiehdu minn kull Stat Membru.
- (50) Bħala konkluzjoni, il-Pajjiżi l-Baxxi jistiednu lill-Kummissjoni biex teżamina b'mod pożittiv il-miżura prevista fil-Lussemburgu fid-dawl tal-htieġa attwali tal-iżvilupp ulterjuri tal-produzzjoni tal-elettriku nadif.

⁽²¹⁾ Il-Protokoll ta' Kyoto tal-Konvenzjoni Qafas tan-Nazzjonijiet Uniti dwar it-Bidla fil-Klima, adottat fil-11 ta' Diċembru 1997.

6. KUMMENTI TAL-LUSSEMBURGU DWAR L-OSSERVAZZJONIJIET TAL-PARTIJET INTERESSATI

- (51) Il-Lussemburgu m'għamlx kummenti dwar l-osservazzjonijiet li saru mill-Pajjiżi l-Baxxi.

7. L-EVALWAZZJONI

7.1. Eżistenza ta' għajjnuna mill-Istat

- (52) Fid-deċiżjoni li tiftaħ proċedura ta' investigazzjoni formali, il-Kummissjoni qieset li l-mekkaniżmu ta' kumpens deher li jikkostitwixxi għajjnuna mill-Istat skont l-Artikolu 87(1) tat-Trattat⁽²²⁾. Iż-żewġ kategoriji ta' benefiċjarji ta' din l-għajjnuna mill-Istat kienu l-produtturi ta' elettriku nadif kif ukoll l-impriżi li huma konsumaturi kbar tal-elettriku permezz ta' eżenzjoni mill-kontribuzzjoni għall-fond ta' kumpens.

- (53) F'deċiżjonijiet preċedenti, il-Kummissjoni kkunsidrat ukoll li s-sistemi ta' tariffi ta' injezzjoni, iffinanzjati b'mod simili għal dan il-każ, kienu jikkostitwixxu għajjnuna mill-Istat. Dan kien il-każ pereżempju tad-Deċiżjonijiet li jirrigwardaw il-Kaž N504/00⁽²³⁾ (ir-Renju Unit), il-Kažijiet kongunti N 707/02 u N 708/02⁽²⁴⁾, imġedda permezz tal-miżura N 543/05⁽²⁵⁾ imbagħad permezz tal-miżura N 478/07⁽²⁶⁾ (il-Pajjiżi l-Baxxi), il-Kaž NN 162/03 u N 317/06⁽²⁷⁾ (l-Awstrija) u l-Kaž C 7/05 (is-Slovenja)⁽²⁸⁾.

- (54) Se jiġi eżaminat hawn taht jekk il-mekkaniżmu ta' kumpens jikkostitwixx għajjnuna mill-Istat matul il-perjodu kkonċernat, jiġifieri sal-31 ta' Diċembru 2008.

7.1.1. Determinazzjoni tal-preżenza ta' riżorsi tal-Istat

- (55) Skont il-kazistika, biex tikkwalifika bħala għajjnuna mill-Istat, miżura trid, l-ewwelnett, tkun mogħtija direttament jew indirettament permezz ta' riżorsi tal-Istat u, it-tieni, għandha tkun imputabbli lill-Istat⁽²⁹⁾.

- (56) F'dak li jirrigwarda l-eżistenza ta' riżorsi tal-Istat, il-Qorti tal-Ġustizzja ammettiet li r-riżorsi finanzjarji ta' miżura m'għandhomx neċessarjament jikkostitwixxu assi permanenti tas-settur pubbliku biex ikunu riżorsi tal-Istat; fil-fatt, il-fatt li dawn ir-riżorsi jibqgħu konstantement taht il-kontroll pubbliku u għalhekk għad-dispożizzjoni tal-awtoritajiet kompetenti nazzjonali huwa biżżejjed biex

jiġu kkwalifikati bħala riżorsi tal-Istat⁽³⁰⁾. Bl-istess mod, skont il-kazistika tal-Qorti tal-Ġustizzja⁽³¹⁾, mhumiex involuti riżorsi tal-Istat fejn l-awtoritajiet pubbliċi ma jgawdu jew jakkwistaw fl-ebda stadju kontroll fuq il-fondi li jiffinanzjaw il-vantaġġ ekonomiku kkonċernat. Għalhekk għandu jiġi determinat jekk l-Istat jeżerċita kontroll dirett jew indirett fuq ir-riżorsi kkonċernati, minkejja l-fatt li dawn il-fondi ma joriġinawx direttament mill-baġit tal-Istat. Fil-kawża *PreussenElektra*, it-tariffi ta' injezzjoni kienu ffinanzjati direttament minn fornituri privati tal-elettriku, li kellhom jixru l-elettriku mingħand produtturi tal-elettriku nadif bi prezz oġġla mill-prezz tas-suq tal-elettriku. F'dan il-każ, minn Jannar 2001 sa Diċembru 2008, l-Istat impona kontribuzzjonijiet obligatorji fuq il-konsumaturi, li kienu ttrasferiti lill-produtturi tal-elettriku nadif permezz tad-distributuri. Barra minn hekk, il-fond ta' kumpens, li twaqqaf mill-Istat Lussemburġiż, jamministra l-kumpens bejn id-distributuri. Fis-sentenza *Stardust Marine*⁽³²⁾, il-Qorti tal-Ġustizzja ddeċidiet li r-riżorsi li jgħaddu taht il-kontroll tal-Istat f'xi stadju huma dejjem riżorsi tal-Istat. Għalhekk il-Kummissjoni tqis li l-għajjnuna tingħata direttament jew indirettament permezz ta' riżorsi tal-Istat.

- (57) F'dak li jirrigwarda l-imputabbiltà, l-ILR jikkalkula u jqassam l-għajjnuna għal kull benefiċjarju skont formula speċifikata mil-legiżlazzjoni. B'hekk, l-Istat jeżerċita kontroll permezz tal-legiżlazzjoni mhux biss fuq l-ammonti mqassma u l-benefiċjarji, iżda wkoll fuq l-ghoti tal-għajjnuna. Għalhekk il-Kummissjoni tqis li l-għajjnuna hija imputabbli lill-Istat.

7.1.2. Is-selettività

- (58) Il-mekkaniżmu ta' kumpens huwa mmirat biss għal ċerti produtturi tal-elettriku, attwalment il-produtturi tal-elettriku nadif fil-Lussemburgu.

- (59) Bl-istess mod, il-mekkaniżmu jipprevedi eżenzjoni mill-kontribuzzjoni jew, mill-1 ta' Jannar 2006, kontribuzzjoni mnaqqsa għal kategorija biss tal-konsumaturi, il-konsumaturi kbar tal-elettriku⁽³³⁾.

7.1.3. Eżistenza tal-vantaġġ

- (60) Il-kontribuzzjoni obligatorja imposta mill-mekkaniżmu ta' kumpens tagħti b'mod ovvju vantaġġ lill-produtturi tal-elettriku nadif, minhabba li l-ghan stess tas-sistema huwa li dawn il-produtturi jkunu jistgħu jbiegħu l-elettriku tagħhom bi prezz oġġla mill-prezz tas-suq.

⁽²²⁾ Ara l-punti 14 sa 19 tad-deċiżjoni ta' ftuħ ta' proċedura ta' investigazzjoni formali.

⁽²³⁾ ĠU C 30, 2.2.2002, p. 15.

⁽²⁴⁾ ĠU C 148, 25.6.2003, p. 12.

⁽²⁵⁾ ĠU C 221, 14.9.2006, p. 8.

⁽²⁶⁾ ĠU C 39, 13.2.2008, p. 3.

⁽²⁷⁾ Il-Kažijiet inqas f'parti A (enerġija li tiġġedded) u parti B (koġenerazzjoni), ĠU C 221, 14.9.2006, p. 8.

⁽²⁸⁾ ĠU L 219, 24.8.2007, p. 9.

⁽²⁹⁾ Ara pereżempju s-sentenza tal-Qorti tas-16 ta' Mejju 2002, *Franza vs il-Kummissjoni* (C-482/99, *Gabra* 2002 p. 1-4397), punt 24.

⁽³⁰⁾ Ara s-sentenza tal-Qorti tas-16 ta' Mejju 2000, *Franza vs Ladbroke Racing u l-Kummissjoni*, (C-83/98, *Gabra* 2000 p. I-3271), punt 50 u s-sentenza tat-Qorti tal-Prim'Istanza tat-12 ta' Diċembru 1996, *Air France vs il-Kummissjoni* (T-358/94, *Gabra* 1996 p.II-2109), punt 67.

⁽³¹⁾ Ara l-konkluzjonijiet tal-Avukat Ġenerali Jacobs fil-Kawża C-482/99 *Franza vs il-Kummissjoni*, *Gabra* 2002 p.I-4397, punti 38-42 u s-sentenza tat-13 ta' Marzu 2001, imsemmija fin-nota ta' qiegħ il-paġna Nru 20, punti 59-61.

⁽³²⁾ Ara s-sentenza tal-Qorti tas-16 ta' Mejju 2002, *Franza vs il-Kummissjoni* (C-482/99, *Gabra* 2002 p. 1-4397), punt 37.

⁽³³⁾ Ara l-punt (22).

- (61) L-impriża li huma konsumaturi kbar tal-elettriku jibbenefikaw b'mod ovvju minn vantaġġ minhabba l-eżenzjoni — jew mill-1 ta' Jannar 2006 minhabba t-tnaqqis — ta' kontribuzzjoni għall-mekkanizmu ta' kumpens.

7.1.4. Distorsjoni tal-kompetizzjoni u effett fuq il-kummerċ intrakomunitarju

- (62) Il-miżura taffettwa l-operaturi ekonomiċi attivi fis-setturi miftuħa għall-kompetizzjoni, sew jekk tirrigwarda l-produzzjoni tal-elettriku jew tas-setturi li fihom joperaw l-impriži li huma konsumaturi kbar tal-elettriku (notevolment l-industrija kimika u s-siderurġija), u li huma involuti f'kummerċ mal-Istati Membri l-oħra.

- (63) Għalhekk, l-ghajnuna tista' tohloq distorsjonijiet fil-kompetizzjoni u taffettwa l-kummerċ intrakomunitarju.

7.1.5. Konklúzjoni dwar l-eżistenza ta' ghajnuna mill-Istat

- (64) Abbażi ta' dawn l-elementi, il-Kummissjoni tqis li l-verżjoni tal-mekkanizmu ta' kumpens fis-sehh bejn l-1 ta' Jannar 2001 u l-31 ta' Diċembru 2008 kienet tikkostitwixxi ghajnuna mill-Istat skont l-Artikolu 87(1) tat-Trattat.

7.2. Eżami tal-kompatibbiltà tal-ghajnuna skont l-Artikolu 87(3)(c) tat-Trattat

- (65) Għar-raġunijiet speġgati fil-punti 32, 33 u 34, il-Kummissjoni ddeċidiet li tiftaħ proċedura ta' investigazzjoni formali f'dan il-każ minhabba li kellha dubju dwar il-kompatibbiltà tal-miżura mas-suq komuni, kompatibbiltà li timplika wkoll il-konformità tagħha mal-Artikoli 25 u 90 tat-Trattat.

- (66) Billi l-ghajnuna magħmula mill-mekkanizmu ta' kumpens għandha l-ghan li tippoteġi l-ambjent, il-kompatibbiltà tagħha għandha tiġi evalwata fid-dawl tal-linji gwida tal-Komunità dwar l-ghajnuna mill-Istat għall-harsien tal-ambjent. Bejn l-1 ta' Jannar 2001 u l-31 ta' Diċembru 2008, żewġ linji gwida saru applikabbli suċċessivament minhabba li l-linji gwida 2001 ġie sostitwit mil-linji gwida Komunitarji dwar l-ghajnuna mill-Istat għall-harsien tal-ambjent⁽³⁴⁾ (minn hawn 'il quddiem "il-linji gwida 2008"). Billi l-ghajnuna kkonċernata kienet irregistrata bħala ghajnuna mhux notifikata, jaqbel, konformement mal-punt 205 tal-linji gwida 2008, li tiġi eżaminata l-kompatibbiltà tagħha fid-dawl tar-regoli applikabbli meta saret l-għotja.

- (67) Għalhekk jaqbel li tiġi eżaminata l-ewwelnett il-kompatibbiltà tal-miżura fid-dawl tal-linji gwida 2001 u 2008 u, it-tieni, il-konformità tal-miżura mal-Artikoli 25 u 90 tat-Trattat.

7.3. Kompatibbiltà tal-ghajnuna fid-dawl tal-linji gwida 2001 u 2008

- (68) Il-Kummissjoni teżamina l-kompatibbiltà tal-ghajnuna għal żewġ tipi ta' benefiċjarji, matul il-perjodu mill-1 ta' Jannar 2001 sal-31 ta' Diċembru 2008: il-produtturi tal-elettriku nadif, li jibbenefikaw direttament mill-kontribuzzjoni għall-fond ta' kumpens, fuq naħa, u fuq in-naħa l-oħra, l-impriži li huma konsumaturi kbar tal-elettriku, li bbenefikaw mill-eżenzjoni imbagħad, mill-1 ta' Jannar 2006, minn tnaqqis tal-kontribuzzjoni għall-fond ta' kumpens.

7.3.1. Kompatibbiltà tal-ghajnuna lill-produtturi tal-elettriku nadif fil-Lussemburgu

- (69) L-ghajnuna mogħtija lill-produtturi tal-elettriku nadif permezz tal-kontribuzzjoni obligatorja inkluża fil-mekkanizmu ta' kumpens tirrigwarda ċerti sorsi ta' enerġija li tiġġedded (idroenerġija, enerġija solari, enerġija mill-qawwa tar-riħ, bijomassa u bijogass) u l-kogenerazzjoni, koperti mil-linji gwida 2001 u 2008⁽³⁵⁾.

- (70) L-awtoritajiet Lussemburġiżi pprezentaw lill-Kummissjoni żewġ rapporti li saru mill-Istitut ta' riċerka [...] *⁽³⁶⁾ li janalizzaw il-livelli ta' kumpens mogħtija lill-produtturi tal-elettriku nadif fil-Lussemburgu. Dawn ir-rapporti jkopru l-perjodu sal-aħħar tal-2005⁽³⁷⁾ għall-ewwel wieħed, u mill-2006 sal-2008 għat-tieni wieħed⁽³⁸⁾.

- (71) Il-kalkoli saru għas-sorsi kollha ta' enerġija li tiġġedded eligibbli għall-mekkanizmu ta' kumpens⁽³⁹⁾, u jirrigwardaw ukoll il-kogenerazzjoni. Minbarra t-tariffi ta' injezzjoni, huma jikkunsidraw is-sistemi l-oħra ta' appogg, l-ghajnuna għat-thaddim (b'mod partikolari l-primjum ekoloġiku⁽⁴⁰⁾ jew l-ghajnuna għall-investiment. Il-kalkoli jqabblu l-ispejjeż tal-produzzjoni tal-elettriku nadif u l-prezz fis-suq ta' dan l-elettriku. Ir-rapporti jikkonkludu li hemm nuqqas ta' kumpens żejjed matul il-perjodu, għal sorsi ta' enerġija li tiġġedded u għall-kogenerazzjoni.

- (72) Abbażi ta' dawn l-elementi, il-Kummissjoni tqis li l-ghajnuna hija limitata għad-differenza bejn l-ispejjeż tal-produzzjoni tal-elettriku nadif u l-prezz fis-suq tal-elettriku.

⁽³⁵⁾ Ara l-punti 70(5) u 70(10) tal-linji gwida 2008.

* Informazzjoni kunfidenzjali

⁽³⁶⁾ [...].

⁽³⁷⁾ [...].

⁽³⁸⁾ [...].

⁽³⁹⁾ Is-sorsi ta' enerġija kkonċernati huma l-idroenerġija, l-enerġija solari, l-enerġija mill-qawwa tar-riħ, il-bijomassa u l-bijogass.

⁽⁴⁰⁾ Id-Deċiżjoni tal-Kummissjoni tas-17 ta' Ottubru 2001 dwar il-każ N 842/2000.

⁽³⁴⁾ ĠU C 82, 1.4.2008, p. 1.

(73) Għall-perjodu mill-1 ta' Jannar 2001 sal-1 ta' April 2008, li matulu l-linji gwida 2001 kienu applikabbli, il-Kummissjoni għalhekk tqis li l-ghajjnuna mogħtija lill-produtturi tal-elettriku nadif hija konformi mal-linji gwida 2001, b'mod partikolari l-punti 58-60 dwar l-ghajjnuna għat-thaddim, u li hija fil-fatt kumpatibbli skont l-Artikolu 87(3)(c) tat-Trattat.

(74) Għall-perjodu mit-2 ta' April 2008 sal-31 ta' Diċembru 2008, li matulu l-linji gwida 2008 kienu applikabbli, il-Kummissjoni tqis li l-ghajjnuna mogħtija lill-produtturi tal-elettriku nadif hija konformi mal-linji gwida 2008, b'mod partikolari l-punti 109 u 119 dwar l-ghajjnuna għat-thaddim għall-enerġija li jiġġeddu u l-koġenerazzjoni⁽⁴¹⁾, u li fil-fatt din l-ghajjnuna hija kumpatibbli skont l-Artikolu 87(3)(c) tat-Trattat.

7.3.2. Il-kumpatibbiltà tal-ghajjnuna lill-imprizi li huma konsumaturi kbar tal-elettriku

(75) Fid-deċizzjoni tagħha li tiftaħ proċedura ta' investigazzjoni formali, il-Kummissjoni kellha dubji dwar il-kompatibbiltà tal-eżenzjoni ta' kontribuzzjoni li minnha jibbenefikaw l-imprizi li huma konsumaturi kbar tal-elettriku sal-31 ta' Diċembru 2005. Mill-1 ta' Jannar 2006, dawn l-imprizi kkontribwew għall-fond ta' kumpens filwaqt li bbenefikaw minn rata mnaqqsa.

(76) F'dak li jirrigwarda d-determinazzjoni tar-regoli applikabbli għall-apprezzament tal-kompatibbiltà tal-ghajjnuna, ta' min jinnota li l-kontribuzzjoni għas-sena 2008 ġiet ikkalkolata abbażi tad-dejta tas-sena 2007, u li d-deċizzjoni li tingħata l-ghajjnuna ttiehdet qabel it-2 ta' April 2008, id-data ta' applikazzjoni tal-linji gwida 2008. Għalhekk, għall-perjodu kollu bejn l-1 ta' Jannar 2001 u l-31 ta' Diċembru 2008, il-kompatibbiltà tal-ghajjnuna mogħtija lill-imprizi li huma konsumaturi kbar tal-elettriku għandha tiġi evalwata fid-dawl tal-linji gwida 2001.

(77) L-awtoritajiet Lussemburġiżi l-ewwelnett ippreċiżaw li l-imprizi kollha li huma konsumaturi kbar tal-elettriku li jibbenefikaw mill-eżenzjoni kienu impenjaw ruhhom li jtejbju l-effiċjenza enerġetika tagħhom permezz ta' ftehimiet volontarji konkluzi mal-Istat fl-1996, imbagħad fl-2002, biex jiġi kopert il-perjodu mill-2000 sal-2006. Barra minn hekk, il-Lussemburgu emenda l-ftehimiet tiegħu fit-13 ta' April 2005 fuq talba tal-Kummissjoni.

(78) L-emendi ewlenin, li dahlu fis-seħħ mar-RGD tad-9 ta' Diċembru 2005, jinkludu l-inkluzjoni ta' għan kwanti-

tattiv ta' titjib tal-effiċjenza fl-enerġija għall-imprizi li ffirmaw il-ftehim: it-titjib għandu jkun ta' 15 % fl-2005 meta mqabbel mal-effiċjenza enerġetika tal-1990. Barra minn hekk, ġew introdotti sanzjonijiet fil-ftehim fil-każ li ma jiġu rispettati l-impenji:

— L-imprizi li ma jkunux issodisfaw l-impenji tagħhom ikollhom jixtru ċertu ammont ta' elettriku nadif mis-suq jew jipproduċu għall-konsum tagħhom stess⁽⁴²⁾.

— L-imprizi li ma jirrispettawx l-impenji tagħhom li jiċċertifikaw it-titjib tagħhom fl-effiċjenza enerġetika minn awdituri fil-bidu u fit-tmiem tal-perjodu għandhom jixtru jew jipproduċu huma stess volumi ta' elettriku nadif li jirrapprezentaw 1 % tal-konsum tagħhom.

(79) Barra minn hekk, l-eżenzjoni mill-kontribuzzjoni nholqot fl-istess hin li nholqot il-kontribuzzjoni għall-fond ta' kumpens, fl-1 ta' Jannar 2001.

(80) Abbażi tal-elementi pprezentati fil-punti 77, 78 u 79, il-Kummissjoni tqis li l-eżenzjoni imbagħad, mill-1 ta' Jannar 2006, it-tnaqqis tal-kontribuzzjoni għall-fond ta' kumpens għall-imprizi li huma konsumaturi kbar tal-elettriku bi skambju għall-konkluzjoni tal-ftehimiet volontarji huma konformi mal-punt 51(1a) tal-linji gwida 2001. B'konsegwenza, il-miżura hija kumpatibbli skont l-Artikolu 87(3)(c) minn Diċembru 2005.

(81) Għall-perjodu minn Jannar 2001 sa Diċembru 2005, il-Kummissjoni tinnotta li l-eżenzjoni tal-kontribuzzjoni hija wkoll miksuba bi skambju ma' impenji ta' titjib fl-effiċjenza enerġetika tal-imprizi li huma konsumaturi kbar tal-elettriku. Dawn il-ftehimiet, li saru l-ewwel fl-1996, ġew imġedda fl-2002 għall-perjodu inkluż bejn l-2000 u l-2006. Barra minn hekk, is-sanzjonijiet li ġew introdotti fl-2005 japplikaw jekk l-imprizi ma tejbux l-effiċjenza enerġetika tagħhom fl-2005 b'15 % meta mqabbla mal-1990. Għalhekk il-Kummissjoni tqis li l-oġġettiv kwantitattiv ambjentali u s-sanzjonijiet japplikaw għall-imġiba tal-benefiċjarji tal-eżenzjoni bejn l-2001 u l-2005. B'konsegwenza, il-Kummissjoni tqis li l-eżenzjoni ta' kontribuzzjoni għall-imprizi li huma konsumaturi kbar tal-elettriku bejn Jannar 2001 u Diċembru 2005 hija konformi mal-punt 51(1a) tal-linji gwida 2001, u li hija għalhekk kumpatibbli skont l-Artikolu 87(3)(c) tat-Trattat.

⁽⁴²⁾ Din il-kwantità għandha tirrifletti d-diversità tal-enerġiji nodfa appoġġjati mill-fond ta' kumpens u għandha tkun iddeterminata abbażi ta' dawn it-tliet fatturi, skont it-termini tal-emenda tat-13 ta' April 2005: "1. il-konsum tal-elettriku tal-impriza matul il-perjodu li fiha hadet vantaġġ mill-eżenzjoni, 2. ir-rata ta' kopertura tal-konsum nazzjonali tal-elettriku mill-produzzjoni tal-elettriku appoġġjat mill-fond ta' kumpens 3. il-perċentwali ta' differenza bejn ir-rata ta' titjib tal-effiċjenza enerġetika tal-impriza u r-rata ġenerali [ta' titjib tal-effiċjenza enerġetika]". Il-perċentwali ta' differenza ma tistax tkun iktar minn 100 %. L-ghan ta' 15 % ta' titjib fl-effiċjenza tal-enerġija hija adattata *pro rata* fil-każ tal-imprizi li bdew l-attività tagħhom wara l-1990.

⁽⁴¹⁾ L-awtoritajiet Lussemburġiżi speċifikaw ukoll li l-sistemi ta' koġenerazzjoni għandhom jivvalidaw il-kriterji ta' effiċjenza għolja pprezentati fil-punt 70(11) tal-linji gwida 2008.

7.4. Konformità tal-ghajnuna mal-Artikoli 25 u 90 tat-Trattat

- (82) Għall-perjodu mill-1 ta' Jannar 2001 sal-31 ta' Diċembru 2008, l-ispejjeż addizzjonali marbutin mal-obbligu ta' xiri ta' elettriku nadif huma *in fine* mgarrba mill-konsumaturi abbażi tal-konsum tagħhom. Skont każistika stabbilita mill-Qorti tal-Ġustizzja, u kkonfermata reċentement bis-sentenza *Essent* ⁽⁴³⁾, kontribuzzjoni obbligatorja bħal din imposta lill-konsumaturi ahħarin tikkostitwixxi taxa parafiskali u l-konformità tal-mekkanizmu ta' finanzjament tagħha mat-Trattat għandha tiġi evalwata mill-Kummissjoni ⁽⁴⁴⁾. Il-Kummissjoni adottat ukoll strategija simili fid-Deciżjonijiet imsemmija fil-punt 53.
- (83) Fdak li jirrigwarda r-riskju ta' diskriminazzjoni tal-elettriku nadif importat meta mqabbel mal-elettriku nadif prodott fil-Lussemburgu, li huwa l-uniku benefiċjarju tad-dhul mill-kontribuzzjonijiet, l-awtoritajiet Lussemburġiżi hađu l-impenn, permezz ta' ittra ministerjali, li johlqu proċedura ta' rimbors tal-kontribuzzjonijiet tal-fond għall-elettriku nadif importat sal-31 ta' Diċembru 2008. Biex jibbenefikaw minnu, il-konsumaturi jkollhom jippruvaw li xtraw l-elettriku nadif importat.
- (84) [...]
- (85) [...] ⁽⁴⁵⁾
- (86) [...]
- (87) Barra minn hekk, abbażi ta' dawn l-elementi, is-sistema fis-sehh fil-Lussemburgu tidher simili hafna għall-proċeduri ta' rimbors implimentati fl-Awstrija, u ddikjarati kumpatibbli mill-Kummissjoni ⁽⁴⁶⁾.

8. KONKLUŻJONI

- (88) Il-Kummissjoni tqis li l-Lussemburgu implimenta b'mod illegali l-miżura ta' holqien ta' fond ta' kumpens fil-qafas tal-organizzazzjoni tas-suq tal-elettriku, fi ksur tal-Artikolu 88(3) tat-Trattat.

- (89) Madankollu, fid-dawl tal-elementi kollha spjegati hawn fuq, il-Kummissjoni tikkonkludi li għall-perjodu minn Jannar 2001 sa Diċembru 2008, l-ghajnuna mogħtija lill-produtturi tal-elettriku nadif fil-Lussemburgu kif ukoll l-eżenzjoni u wkoll, mill-1 ta' Jannar 2006, ittnaqqs tal-kontribuzzjoni għall-imprizi li huma konsumaturi kbar tal-elettriku, jikkostitwixxu ghajnuna kumpatibbli skont l-Artikolu 87(3)(c) tat-Trattat hekk kif stipulat fil-linji gwida 2001 u 2008,

ADOTTAT DIN ID-DECIŻJONI:

Artikolu 1

Il-holqien u l-ġestjoni bejn l-1 ta' Jannar 2001 u l-31 ta' Diċembru 2008 mil-Lussemburgu ta' fond ta' kumpens fil-qafas tal-organizzazzjoni tas-suq tal-elettriku jikkostitwixxu ghajnuna mill-Istat skont l-Artikolu 87(1) tat-Trattat favur produtturi tal-elettriku nadif fil-Lussemburgu, fuq naħa, u l-imprizi li huma konsumaturi kbar tal-elettriku, fuq in-naħa l-oħra.

Din l-ghajnuna hija kompatibbli mas-suq komuni skont l-Artikolu 87(3)(c) tat-Trattat.

Artikolu 2

Din id-Deciżjoni tapplika suġġetta għall-emenda tal-mekkanizmu ta' kumpens li l-Lussemburgu ha l-impenn li jipprevedi fil-leġiżlazzjoni tiegħu.

Artikolu 3

Din id-Deciżjoni hija indirizzata lill-Gran Dukat tal-Lussemburgu.

Magħmul fi Brussell, 28 ta' Jannar 2009.

Għall-Kummissjoni

Neelie KROES

Membru tal-Kummissjoni

⁽⁴³⁾ Sentenza tal-Qorti tat-17 ta' Lulju 2008, *Essent* (C-206/06), li għadha ma gietx ippubblikata fil-Ġabra.

⁽⁴⁴⁾ Ara pereżempju s-sentenza tal-Qorti tal-21 ta' Ottubru 2003, il-Belġju vs Eugene van Calster, Felix Cleeren u Openbaar Slachthuis NV, (C-261/01 u C-262/01, Ġabra 2003, p.I-12249)

⁽⁴⁵⁾ [...]

⁽⁴⁶⁾ Id-Deciżjoni tal-Kummissjoni tal-4 ta' Lulju 2006 dwar il-Każijiet NN 162/03 u N 317/206 (ara n-nota Nru 27 ta' qiegħ il-paġna).

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippublikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>